

## X'TGHID IL-BIBBJA DWAR IL-MAGHMUDIJA

Il-maghmudija hija sugġett kontroversjali hafna fid-dinja reliġjuża tal-lum. Huwa sugġett li hu argumentat minn kull veduta li wiehed jista' jahseb dwarha. Jidher ghalija li jekk inhallu l-Bibbja, bhala l-Kelma ta' Alla titkellem fuq is-sugġett ahna nkunu nistghu naslu ghal gharfien li Alla ntenzjona.

Jiena sincerament nemmen li kull persuna ghandha tkun onesta u sinciera sakemm ix-xhieda turi konkluzjoni oħra. B'dan f'mohħok, għażiż qarrej:

### “HALLI L-BIBBJA TITKELLEM DWAR IL-MAGHMUDIJA”

#### L-EWWEL STQARRIJA

#### IL-BIBBJA TITKELLEM DWAR MAGHMUDIJA WAHDA GHALINA LLUM

“Mulej wiehed, fidi wahda, *maghmudja wahda*” (Efesin 4:5).

Ahna nikkonkludu mela mill-Iskrittura li hemm biss maghmudija wahda llum.

#### IT-TIENI STQARRIJA

#### IL-BIBBJA TGHALLEM LIEMA MAGHMUDIJA KIENET IPPRATTIKATA MILL-KRISTJANI TA' L-EWWEL SEKLU

“Ġesù resaq ikellimhom u qalilhom: “Lili nġhatat kull setgħa fis-sema u fl-art. *Morru, mela u għallmu l-ġnus kollha, u għammduhom fl-isem tal-Missier u ta' l-Iben u ta' l-Ispirtu s-Santu*: u għallmuhom iharsu dak kollu li ordnajtilkom jien: u ara, jiena magħkom dejjem, sa l-aħħar taż-żmien.” (Matthew 28:18-20).

“Huma u sejrjn għal għonq it-triq, waslu f'post fejn kien hemm l-ilma: U l-uffiċjal qal: “Ara, hawn *l-ilma! X'qiegħed iżommni li ma nitgħammidx?*” Imbagħad ordna li jwaqqfu l-karru, niżlu t-tnejn fl-ilma, hu u Filippu, u dan għammdu” (Atti 8:36-38).

“Jista' xi hadd jiċhad l-ilma tal-maghmudija lil dawn in-nies, li hadu l-Ispirtu s-Santu bħalma hadnieh ahna wkoll? *U ordna li jitgħammdu fl-isem ta' Kristu...*” (Atti 10:47,48).

“Imbagħad Pietru wegibhom: “*Indmu, u jitgħammed kull wiehed minkom fl-isem ta' Ġesù Kristu għall-maħfra ta' dñubietkom*; u intom tir-ċievu d-don ta' l-Ispirtu s-Santu” (Atti 2:38).

Ahna nistghu nosservaw minn dawn is-siltiet li kienet maghmudija li tista' tkun amministrata (1) mill-bniedem, (2) fl-ilma, (3) bis-setgħa ta' Ġesù Kristu (f'Ismu), (4) għall-maħfra tad-dñubiet, (5) f'ubbidjenza għall-kmandament.

## IT-TIELET STQARRIJA

### IL-BIBBJA TGHALLEM MIN HU SUĠĠETT XIERAQ GHAL DIN IL-MAGHMUDIJA WAHDA, MILL-BNIEDEM, FL-ILMA, BIS-SETGHA TA' ĠESÙ KRISTU (F'ISMU), GHALL-MAHFRA TAD-DNUBIET.

#### 1. Dawk li kienu mghallma.

“Morru mela, u *ghallmu l-ġnus kollha*, u ghammduhom fl-isem tal-Missier u ta' l-Iben u ta' l-Ispirtu s-Santu: u għallmuhom iħarsu dak kollu li ordnajtilkom jien: u ara, jiena magħkom dejjem, sa l-aħħar taż-żmien” (Mattew 28:19, 20).

“Imbagħad Filippu fetaħ fomm u beda minn din is-silta ta' 'l *Iskrittura jxandarlu l-Bxara ta' Ġesù...*” (Atti 8:35).

“Għax kull min isejjah il-Mulej isalva. Imma kif jistgħu jsejhu lil dak li ma jemmnux fihi? Kif jistgħu jemmnu f'dak li ma semgħux bihi? Kif jistgħu jisimghu jekk ma jxandrulhomx? Kif jistgħu jxandrulhom jekk ma jkunux mibgħuta? Bħalma hemm miktub: “Kemmi huma sbieħ riglejn dawk li jħabbru l-Evangēlju tas-sliem, u jġibu l-bxara t-tajba fuq hwejjeg tajba! Izda mhux kulhadd qagħad għall-kelma ta' l-Evangēlju. Isaija habbar: “Mulej, min emmen il-kelma li sema' minn għandna?” *Għax il-fidi tigi mis-smiġh, u s-smiġh mix-xandir tal-Kelma ta' Kristu*” (Rumani 10:13-17).

#### 2. Dawk li emmnu l-Evangēlju.

“U qalilhom: “Morru fid-dinja kollha, xandru l-Bxara t-tajba lill-holqien kollu. *Min jemmen u jitgħammed, isalva*; izda min ma jemminx, ikun ikkundannat” (Mark 16:15, 16).

“Meta mbagħad emmnu l-Bxara t-tajba li Filippu kien ixandrilhom fuq is-Saltna ta' Alla u fuq l-isem ta' Ġesù Kristu, tgħammedu, kemmi l-irġiel u kemmi in-nisa. Xmun ukoll *emmen* u tgħammed, u kien dejjem maġenb Filippu, u kien jibqa' mibluġh meta kien jara s-sinjali u l-mirakli kbar li kienu jsiru” (Atti 8:12, 13).

#### 3. Dawk li nidmu minn dnuviethom.

“Dan il-kliem li semgħu laqtilhom qalbhom, u qalu lil Pietru u lill-apostli l-oħra: “L-aħwa, x'għandna nagħmlu aħna?” U Pietru wegibhom: “*Indmu*, u jitgħammed kull wiehed minnkomm fl-isem ta' Ġesù Kristu għall-mahfra ta' dnuvietkom; u intom tirċievu d-don ta' l-Ispirtu s-Santu” (Atti 2:37, 38).

#### 4. Dawk li jistqarru lil Ġesù bħala l-Mulej u l-Iben ta' Alla.

“Jekk inti *tistqarr* b'fommok, “Ġesù hu l-Mulej,” u temmen b'qalbek li Alla qajmu mill-imwiet, inti ssalva. Għax wiehed jemmen f'qalbu biex ikollu l-ġustizzja u jistqarr b'xofftejh biex ikollu s-salvazzjoni” (Rumani 10:9, 10).

“U Filippu qallu: “Jekk int temmen b’qalbek kollha, tista’.” L-ewnuku wiegeb: “*Jiena nemmen li Ġesù Kristu hu l-Iben ta’ Alla.*” Imbaghad ordna li jwaqqfu l-karru, nizlu t-tnejn fl-ilma, hu u Filippu, u dan għammdu” (Atti 8:37, 38).

Meta individwu jkun mghallem sewwa, jemmen il-fatti ta’ l-Evangeliu (il-mewt, difna u qawmien ta’ Ġesù, 1 Kor. 15:1-5), jindem mid-dnubiet u jistqarr lil Ġesù Kristu bhala l-Mulej ta’ hajtu u l-Iben ta’ Alla dak l-individwu hu sugġett xieraq għall-magħmudija li Kristu kkmandana biex namministrawha llum (Atti 10:48). Ahna sinċerament nistgħu nikkonkludu mill-fatti msemija fuq illi t-trabi mhumiex sugġetti xierqa għall-magħmudija rivelata għalina llum. Dawn m’għandhom ebda dnub li jehtiegu l-magħmudija għall-maħfra tad-dnubiet! (ara Luqa 18:15-17).

### IR-RABA’ STQARRIJA IL-BIBBJA TGHALLEM KIF IL-MAGHMUDIJA GHANDHA TKUN AMMINISTRATA

“Ma tafux intom li ahna li tghammadna fi Kristu tghammadna fil-mewt tieghu? *Indfinna mieghu fil-mewt permezz tal-magħmudija*; sabiex kif Kristu kien imqajjem mill-imwiet permezz tal-qawwa gloriuza tal-Missier, hekk ahna ngħixu hajja ġdida. Jekk *ahna sirna haġa waħda* mieghu f’mewt tixbah lil tieghu, hekk ningħaqdu mieghu fil-qawmien tieghu mill-mewt. Dan nafu: li l-bniedem il-qadim tagħna ssallab mieghu, biex jinqered dan il-ġisem tad-dnub, sabiex ma nkunux aktar ilsiera tad-dnub” (Rumani 6:3-6).

“*Indfintu mieghu bil-magħmudija* u bih irxuxtajtu permezz tal-fidi tagħkom fil-qawwa ta’ Alla li qajmu mill-imwiet” (Kolossin 2:12).

“...nizlu t-tnejn *fl-ilma*, hu u Filippu, u dan għammdu. Malli *telgħu mill-ilma...*” (Atti 8:38, 39).

“Wiegbu Ġesù: “Tassew, tassew ngħidlek, li, *jekk wiehed ma jitwelidx mill-ilma u l-Ispirtu*, ma jistax jidhol fis-Saltna ta’ Alla” (Ġwanni 3:5).

Skond il-Bibbja Mqaddsa l-magħmudija li għandha x’taqsam magħna llum hija difna fl-ilma. Hija twelid mill-ilma. Hija qawmien. Ahna sinċerament nistgħu nikkonkludu mis-siltiet ta’ fuq li tibxix jew li tferragh l-ilma mhumiex it-tagħlim li jinsab fil-Bibbja f’li tamministra l-magħmudija għalhekk mhumiex magħmudija.

### IL-HAMES STQARRIJA IL-BIBBJA TGHALLEM L-ISKOP TA’ DIN IL-MAGHMUDIJA

1. Il-magħmudija tpoġġini fil-mewt ta’ Kristu fejn hu xerred demmu li jsalvani.

“Izda meta waslu għal Ġesù, billi raw li kien ġa mejjet, ma kissrulux riglejha. B’danakollu wiehed mis-suldati nifidlu ġenbu b’lanza, u minnufih **hareġ demm u ilma**” (Ġwanni 19:33, 34).

*“Ma tafux li ahna li tghammidna fi Kristu, tghammidna fil-mewt tieghu. Indfinna mieghu fil-mewt permezz tal-magħmudija sabiex kif Kristu kien imqajjem mill-imwiet permezz tal-qawwa gloriuza tal-Missier, hekk ahna nghixu hajja ġdida”* (Rumani 6:3, 4).

2. Il-magħmudija tagħtini d-dritt li npoġġi l-affezzjonijiet tiegħi fuq hwejjeġ ta’ fuq.

*“Indfintu mieghu bil-magħmudija u bih irxuxtajtu...Jekk intom irxuxtajtu ma’ Kristu, fittxu l-hwejjeġ tas-sema, ...”* (Kolossin 2:12; 3:1).

3. Il-magħmudija hija kif jiena nilbes lil Kristu.

*“Għax intom ulied Alla lkoll kemm intom, permezz tal-fidi fi Kristu Ġesù. Intom, li intom mghammida fi Kristu, ilbistu ’l Kristu”* (Galatin 3:26, 27).

4. Il-magħmudija hija kif jiena mmur għand Kristu fejn nista’ nikseb is-salvazzjoni u l-barkiet spiritwali kollha. *Ara l-iskrittura ta’ fuq.*

*“Għalhekk kollox niehu bis-sabar għal l-imhabba ta’ dawk li Alla għazel, biex huma wkoll jiksbu s-salvazzjoni, li hi ta’ sebħ għal dejjem fi Kristu Ġesù”* (2 Timotju 2:10).

*“Imbierrek Alla u Missier Sidna Ġesù Kristu: li mliena b’kull xorta ta’ barka spiritwali, fis-smewwiet fi Kristu”* (Efesin 1:3).

5. Il-magħmudija hija mehtieġa biex tidhol fis-saltna ta’ Alla (il-knisja).

*“Wieġbu Ġesù: “Tassew, tassew nghidlek, li, jekk wiehed ma jitwilidx mill-ilma u l-Ispirtu, ma jistax jidhol fis-saltna ta’ Alla”* (Ġwanni 3:5).

6. Il-magħmudija hija kmad li għandu jigi obdut.

*“Jista’ xi hadd jichad l-ilma tal-magħmudija li dawn in-nies, li hadu l-Ispirtu bħalma hadnieh ahna wkoll? U ordna li jitghammedu fl-isem ta’ Kristu”* (Atti 10:47, 48).

7. Il-magħmudija hija għall-maħfra tad-dnubiet.

*“U Pietru wegħbhom: “Indmu, u jitghammed kull wiehed minnkom fl-isem ta’ Ġesù Kristu għall-maħfra ta’ dnubietkom; u intom tircievu d-don ta’ l-Ispirtu s-Santu”* (Atti 2:38).

8. Il-magħmudija hija nkluduta f’dak li jsalvani.

*“Dan l-ilma kien ifisser il-magħmudija, li issa ssalva lilkom ukoll, mhux għax tnaddaf il-hmieġ tal-ġisem, imma għax hi talba lil Alla hierġa minn kuxjenza safja bis-saħħa tal-qawmien ta’ Ġesù Kristu”* (1 Pietru 3:21).

9. Il-magħmudija għall-maħfra tad-dnubiet hija kif jiena nircievi d-don ta’ l-Ispirtu s-Santu.

*“U Pietru wegħbhom: “Indmu, u jitghammed kull wiehed minnkom fl-isem ta’ Ġesù Kristu għall-maħfra ta’ dnubietkom; u intom tircievu d-don ta’ l-Ispirtu s-Santu”* (Atti 2:38).

F’sommarju l-Bibbja tghallem l-iskopijiet ta’ din il-magħmudija waħda fl-ilma kif ġej: (1) tpogġini fil-mewt ta’ Kristu fejn hu xerred demmu li

jsalvani, (2) tagħtini d-dritt li npoġġi l-affezzjonijiet tiegħi fuq hwejjeg tas-sema, (3) kif nilbes lil Kristu, (4) kif jiena nsir fi Kristu fejn nista' jkollni s-salvazzjoni u l-barkiet spiritwali kollha, (5) kif jiena nidhol fis-saltna ta' Alla (il-knisja), (6) kmand li għandu jkun obdut, (7) għall-maħfra tad-dnubiet, (8) hija nkluduta f'dak li jsalvani, (9) kif jiena nirċievi d-don ta' l-Ispirtu s-Santu.

## IS-SITT STQARRIJA

### WARA L-MAGHMUDIJA FL-ILMA GHALL-MAHFRA TAD-DNUBIET INTI TKUN BISS KRISTJAN – MEMBRU TAL-KNISJA TAL-MULEJ

*“Għalhekk dawk li laqgħu kliemu tghammedu...u kienu jfahhru lil Alla, u l-poplu kollu kien iġibhom. U minn jum għal l-ieħor il-Mulej kien iżidilhom magħhom lil dawk li jkunu salvati”* (Atti 2:41, 47).

Dawk li jobdu r-rieda ta' Kristu jkunu membri tal-knisja Tiegħu. Huma ma jkunu jappartjenu għal ebda denominazzjoni u għandhom ikomplu jimxu bil-fidi (2 Korintin 5:7). Wieħed jeħtieġ biss li jisma' l-Kelma ta' Alla, jobdi t-tagħlim tagħha u jkompli mal-poplu ta' Alla f'dan il-moviment kbir. Inti tista' tgawdi l-akbar barkiet fil-hajja billi tkun biss Kristjan u tadura lil Alla fl-ewwel jum ta' kull ġimgħa, kif ahna nsibu mnizzel fil-Kelma Tiegħu. Din il-qima ispirata u aċċettabbli tinkludi l-Ikla tal-Mulej kull l-ewwel jum ta' kull ġimgħa, (Atti 20:7); il-privileġġ li nagħtu skond ma nistgħu (1 Korintin 16:2); nisimgħu l-Kelma ta' Alla, nitolbu flimkien; u nkantaw tifhir lil Alla (Atti 2:42; Efesin 5:19). Ahna għandna nkomplu bil-fidi hekk kif naduraw fl-ispirtu u fil-verità (2 Korintin 5:7; Ġwanni 4:23, 24). Dan huwa l-mudell tat-Testment il-Ġdid għall-qima aċċettabbli.

Hija x-xewqa ta' Alla li inti tobdi Lilu u tkun salv (1 Timotju 2:4). Inti qrajt dak li l-Bibbja tgħid dwar il-magħmudija. Din hija kkmandata minn Alla, fl-ilma, bis-setgħa ta' Ġesù Kristu, għall-maħfra tad-dnubiet, li inti tista' tkun iben jew bint ta' Alla f'din il-hajja. X'nistgħu ahna nitolbu aktar? Jekk jogħġbok tismax għad-dottrina tal-bniedem fuq is-sugġett tal-magħmudija imma isma' minflok għall-Bibbja Mqaddsa — il-Kelma ta' Alla.

Il-knejjes ta' Kristu bl-umiltà qegħdin ifittxu li jmorru lura għat-tagħlim tal-Kelma ta' Alla, u jservuh kif iridna f'dan il-jum u żmien.

*“U issa x'int tistenna? Qum! Tghammed u nħall minn dnubietek, int u ssejjah ismu”* (Atti 22:16).